

## जाट छात्रावास, कपासन, चितोड़गढ़

1- छात्रावास का नाम व पता— जाट छात्रावास, कपासन, चितोड़गढ़।

रजि. 87 / चितोड़गढ़ / 2002-03

2- **इतिहास** — कपासन में जाट समाज की जनसंख्या बहुत है लेकिन सामाजिक व शैक्षिक पिछड़ापन अधिक है ऐसी स्थिति में सुधार हेतु क्षेत्र के युवाओं ने सामाजिक कुरितियों का निवारण करने, शिक्षा के प्रति जागरुकता लाने हेतु छात्रावास का निर्माण करने एवं खेल-कूद को प्रोत्साहन देने के उद्देश्य से ग्रीन ब्रिगेड (युवा जाट समाज) नामक संगठन 1991 में बनाया। इस संगठन के अध्यक्ष श्री रौशनलाल डिडोली, कोषाध्यक्ष श्री रतन लाल एवं अन्य सक्रिय साथियों में श्री भैरुलाल चौधरी वर्तमान प्रधान (2023), श्री उमेश चौधरी, श्री माधवलाल जानवों का खेड़ा, श्री जगदीश चन्द्र धमाणा, श्री शंकरलाल कानपुरा आदि शामिल थे। इन्होंने संगठन बनाने के बाद 1992 में मेवाड़ जाट समाज की खेल-कूद प्रतियोगिता की शुरुआत की, वहीं मृत्यु भोज, बाल विवाह आदि कुरितियों के सम्बन्ध में भी समाज में जागरुकता लाने व समझाइश से इसे रोकने के सफल प्रयास किये तथा मातृकुण्डियों में समाज का बड़ा सम्मेलन करवाया गया। इसका सकारात्मक परिणाम राजनीति के क्षेत्र में पड़ा एवं दोनों मुख्य राजनीतिक दल भी समाज के उम्मीदवारों को टिकट देने लगे। समाज के पढ़े लिखे लोगों, युवाओं एवं समाज के मौजिज लोगों ने श्री शंकरलाल भानुदा तत्कालीन विधायक को कपासन में समाज की छात्रावास के लिए संस्था बनाने एवं भूमि आवंटन के लिए निवेदन किया जिस पर अमल करले हुए श्री शंकरलाल भानुदा की अध्यक्षता में जाट महासभा कपासन नामक संस्था बनायी जिसमें श्री माधोलाल मोरला सहित कई सक्रिय लोग जुड़ गये। विधायक महोदय एवं समाज के वरिष्ठ लोगों की भावनाओं का आदर करते हुए समाज की छात्रावास हेतु 01 बीघा जमीन श्री जीतमल ढलावा एवं नवलाराम ढलावा ने संस्था को दान कर दी जिसके लिए समाज आपका हमेशा ऋणी रहेगा। पास की एक बीघा जमीन समाज के चंदे से बाजार दर पर लगभग 1994-95 में 02 लाख रुपये में खरीद कर महिला शिक्षण सेवा संस्थान के नाम रजिस्ट्री करवा दी। उक्त 01 बीघा जमीन खरीदने हेतु 02 लाख रुपये के दानदाता इस प्रकार है — श्री शंकरलाल विधायक कपासन 20000/- श्री पृथ्वीराज जाट बालारड़ा 20000/- श्री भैरुलाल जाट कानाखेड़ा 20000/- श्री शंकरलाल जाट रामपुरिया 20000/- श्री माधवलाल जाट दुर्ला 10000/- श्री भैरुलाल चौधरी रडियारडी 10000/- श्री बद्रीलाल 10000/- श्री राजेश्वर लाल जाट मानियाना 10000/- द्वारा दिये एवं शेष रुपये आम दानदाता से प्राप्त राशि से चुकाए गए। इस जमीन के दान एवं खरीदने में श्री शंकरलाल भानुदा विधायक तत्कालीन एसडीएम श्री एल.आर. गुगरवाल एवं डी.वाई.एसपी. श्री पुनिया का सहयोग एवं मार्गदर्शन रहा। इसके बाद समाज के सहयोग से चारदीवारी का निर्माण करवाया गया। श्री मोहनलाल विधायक (1998-03) द्वारा दिये गये 05 लाख रुपये से 01 हॉल का निर्माण 1999 में करवाया गया।

श्री बद्रीलाल जाट विधायक (2003-08) के कार्यकाल में 05 लाख रुपये संस्था को विधायक कोष से दिये गये जिससे 04 कमरें मय बरामदा एवं सुविधाओं का निर्माण 2005 में करवाया गया। छात्रावास बनने के बाद भी कपासन में जाट समाज शिक्षा के प्रति कम जागरुक होने के कारण छात्रावास में रहने के लिए विद्यार्थियों का प्रवेश नहीं हुआ। इस संस्था का उपयोग केवल समाज

की मीटींग में होता रहा एवं सार सभाल की कमी के कारण भवन जर्जर होने लगा। वर्ष 2010 में समाज की मीटींग में श्री रतनलाल जाट कानाखेड़ा एवं श्री दिनेशचन्द्र खेडी ने इस संस्था में विद्यालय खोलने का प्रस्ताव दिया जिसे मान लिया। इन दोनों ने व श्री भैरुलाल चौधरी एवं श्री धीसू लाल ने मिलकर समान भागीदारी से इस संस्था में विद्यालय चलाने के दौरान 22 लाख रुपये का निर्माण करवाया गया, जिसमें रिपेयरिंग के अलावा 04 हॉल मय बरामदा तीन शैड शामिल है। इसके अलावा वॉलीबाल, कबड्डी, खो-खो का मैदान भी तैयार करवाया एवं सन् 2010 से 2019 कोरोना काल तक विद्यालय का संचालन किया। वर्तमान में समाज की यह बेशकीमती संस्था एवं भवन सदुपयोग करने वालों की बाट जो रहे है, इसका कोई डिफेन्स एकेडमी, कॉचिंग संस्थान, प्राईवेट विद्यालय, या विद्यार्थियों के लिए छात्रावास के रुप में उपयोग किया जा सकता है।

### 3- कार्यकारिणी –

#### वर्तमान कार्यकारिणी –

1. अध्यक्ष – श्री माधवलाल जवानपुरा– 9784460778
2. उपाध्यक्ष – श्री तुलसीराम पाण्डोली  
श्री उदयराम बालारड़ा
3. कोषाध्यक्ष – श्री पुरनमल बालारड़ा
4. सचिव – श्री नानालाल कोलपुरा
5. महामंत्री – श्री रतनलाल छापरी, श्री देवीलाल रोलिया